

దంతోదంతం

తెల్లారి ఎనిమిది అయేసరి కల్లా ఆరో అంతస్తులో ఉన్న ఆఫీసుకి చేరుకున్నాను. పొరమంచుతో దోబూచులాడుతోందా ఆన్నట్లు కిటికీ లోంచి దూరంలో గోల్డెన్ గేటు వంతెన కనిపిస్తోంది. పసిఫిక్ మహాసముద్రానికి, శాన్ ప్రాన్సిస్కో అఖాతానికి మధ్యనున్న జలసంధి మీద అలవోకగా కట్టి పారేశారు. ఎన్ని రోజులు చూసినా ఇంకా ఆశ్చర్యమే! మరొక కిటికీ లోంచి చూస్తే శాన్ ప్రాన్సిస్కో ఇంటర్నేషనల్ ఎయిర్ పోర్ట్ దగ్గర విమానాల రాకపోకలు కనిపిస్తూ ఉంటాయి. అంత పెద్ద విమానం అమాంతం అలా గాలి లోకి ఎలా లేచి పోతోందో! ఇంజనీరింగు చదివి ఉండాలి. అయినా ఇప్పుడు విచారించి ఏమి లాభం? రతజల సేతుబంధనం.

చేతులు కాలేక ఆకులు పట్టుకుని ఏమి లాభం అని వరచే విధానానికి, నా ఉద్యోగ ధర్మానికి పడడు. చేతులు కాలేకనే నా పని మొదలవుతుంది. నేనొక ప్రేతాలజ్ఞుని. ప్రేతం అంటే శవం. శవాలని కొయ్యడం, కోసి ఆ ఆసామీ చావుకి కారణం ఏమిటో కూపీ లాగి కనుక్కోవడం నా వృత్తి. ఈ మాటని ఇంగ్లీషులో ప్రేతాలజీ అంటారు. ఈ మాటకి తెలుగు సేత ప్రేతాలజీ.

ఇలా మేడ కిటికీ దగ్గర నిలబడి వంతెనలనీ విమానాలనీ చూస్తూ గాలిలో మేడలు కడుతూన్న సమయంలో ఎప్పుడో ఆర్డర్లీ వచ్చి ఆఫీసు బల్ల మీద అడుగెత్తు కారితాల కట్ట పెట్టి వెళ్లిపోయాడు. అది ఆ వేళ చూడవలసిన కేసు. ఒడుపు చూసుకోకుండా ఈ అడుగెత్తు కారితాలనీ చదవాలంటే అధమం ఆర్నెలు పడుతుంది. అందుకని పైనున్న అరంగుళం కారితాలలో కేసు వివరాలన్నీ సంక్షిప్తంగా క్రోడీకరించి ఉంటాయి. ఆ క్రోడీకని చదవడం మొదలు పెట్టేను. పక్క రదిలో శవం తయారుగా ఉంది.

స్థానీవులాక న్యాయంలా - అంటే, అన్నం ఉడికిందో లేదో చూడడానికి ఒక్క మెతుకు చిదిమి చూస్తే ఎలా చాలో అలాగ - మొదటి పేజీ చదివేసరికి ఇదేదో క్లిష్టమైన వ్యవహారమేనని పసి కట్టేశాను. చనిపోయిన వ్యక్తి పేరు - ఆ పేరు ఏదైతే మనకెందుకు కానీ - మాట వరసకి మార్జిన్ అని అందాం. మార్జిన్ కి ముప్పయ్యే ఏండ్లు నిండేయేమో. మూడు నెలల క్రితం వరకు పిడుగులా ఉన్న మనిషి. జిద్రన వీదెరగడు. దుర్ వ్యవహారేవీ లేవు. కండలు తిరిగిన జబ్బులు, కాయలు కాసిన చేతులు. ఏ కమ్మరి కొలిమి దగ్గరో పని చేసిన మనిషని సుతువుగా చెప్పొచ్చు. అలాగని నేనేమీ ఊహించ నక్కర లేదు. అంతా మెడికల్ రిపోర్ట్ లోనే రాసి ఉంది. మూడు నెలల క్రితం వరకూ ఉక్కు ముక్కలా దుక్కలా ఉన్న ఈ మనిషికి అకస్మాత్తుగా నుమోనియా వచ్చింది - రెండు ఊపిరితిత్తులలోనూ! హరిమనిపోయాడు.

శవాలని కొయ్యనప్పుడు ప్రేతాలజీ బోధించే ఉపాధ్యాయ వృత్తి నాది. అందుకని ప్రాణాలు తీసే నుమోనియా అంటే ఏమిటో ఒక్క పాఠం చెప్పనియ్యండి. నుమోనియా వచ్చినవారి ఊపిరితిత్తులు వాచుతాయి. ఈ వాపు వల్ల తిత్తుల లోని గాలి బుడగలలో తెల్ల కణాలు, తదితర కణశకలాలు చేరి చిక్కుకు పోతాయి. దాంతో ఈ గాలి బుడగలలోకి మనం పీల్చే గాలి వెళ్లే అవకాశం తగ్గిపోతుంది. ఈ పరిస్థితి ముదిరితే శరీరానికి ప్రాణవాయువు సరఫరా తగ్గి పోయి, రోగి ఊపిరి ఆడక చచ్చి పోతాడు. ఇదీ టూకిగా నుమోనియా కథ.

నుమోనియా సాధారణంగా సూక్ష్మజీవుల వల్ల వస్తుంది. అందుకని మార్జిన్ కి వచ్చినది నుమోనియా అని అనుమానం రాగానే రోగి ఉమ్మిని, కఫాన్ని కల్పరు చేసి చూసేడు. ఈ పరిక్షలని బట్టి సూక్ష్మజీవులు కాని, వైరసులు కాని, ఆఖరికి ఫంగసులు కాని కారణం కాదని వైద్యులు తేల్చి పారేసేడు. వాపుకి కారణం తెలియకుండా

ఏ మందని వెయ్యగలరు? వేళ మించి పోకుండా కారణం తేల్చాలి. అందుకని ఊపిరితిత్తులలో చిన్న ముక్కని, బయాస్పీకని, కోసి తీసేరు. ఆ పరీక్షలవల్ల ఆ కణజాలం, లేదా టీసూయ, బాగా దెబ్బ తిని పాడయిందని రూఢి అయింది తప్ప, ఎందుకు అలా పాడయిందో అర్థం కాలేదు. ఏమిటి చెయ్యాలో పాలు పోక మూడు నెలల పాటు వైద్యులు రాత్రింబవళ్లు ఆ రోగంతో పోరాడేరు. రోజులు గడుస్తూన్న కొద్దీ మార్జిన్ ఊపిరితిత్తులు మ్యూకస్ తో నిండి దళసరిగా, అట్టముక్కలా తయారయాయి. హేమాహేమీలయిన వైద్యుల సమక్షంలో మార్జిన్ ఆఖరి శ్వాస విడచి కన్ను మూశాడు.

మార్జిన్ ఎందుకు చచ్చిపోయాడో తేల్చి చెప్పమని, మెడికల్ ఫైలంతటిని నా ఆఫీసుకి, శవాన్ని నా లేటుకి పంపించేరు. ఆరుద్ర రళ్ల నుడికట్టులా, అవసరాల రామకృష్ణారావు పజిలింగ్ పజిలులా, న్యూయార్కు టైమ్సు వారి క్రాస్ వర్డ్ పజిల్ లా ఈ కేసు నన్నెలా అల్లరి పెట్టిందో, అలర్థాండరు గుర్రాన్ని లొంగదీసినట్లు, దీన్ని ఎలా సాధించేనో చెబుతాను, సావధానంగా చిత్తరించండి.

ప్రతి మనిషి చిత్తాలోను చిత్రగుప్తుడు ఏమిటి రాస్తాడో ఎవరికీ తెలియదు కానీ, ఈ అమెరికాలో మాత్రం ప్రతి మనిషి చిత్తాలోను ఆఖరి సంతకం ప్రేతాలజ్ఞుడే. ఆ సంతకం కొరకు ఈ కారితాల దొంతర నా దగ్గరకి వచ్చింది. ఆ సంతకం పెట్టే ముందు నేను చేసే పని పక్కా పత్తేదారీ పని. ఇంకా మీన మేషాలు లెక్క పెడుతూ కూర్చోడమెందుకని కుర్చీలోంచి లేచేను. తొమ్మిదవ తోంది.

కాలి బొటనవేలికి తరిలించిన వీటి మీద పేరు చూసుకొని, సరైన శాస్త్రీనే పరీక్షిస్తున్నానని నిర్ధారణ చేసికొని, పనికి ఉపక్రమించేను. బ్లెడ్డుని హేండిల్ లో అమర్చి, బలంగా ఎముకలు తరిలే వరకు కత్తిని లోతుగా పోసిచ్చి ఒక కోత కోసేను. నిజానికి అలాంటి కోతలు మూడు కోసేను. కుడి భుజం దగ్గర మొదలు పెట్టి ఉరోస్థి అధోభాగం వరకు ఒక కోత, ఎడమ భుజం దగ్గర మొదలు పెట్టి అదే విధమయిన కోత మరొకటి, ఊరోస్థి అధోభాగం నుండి తిన్నగా పొత్తికడుపు కింది భాగం దగ్గర కటిస్తానంలో ఉన్న వస్తికాస్తి వరకు మూడో కోత. ఈ మూడు కోతలతోటే మొండెముని కప్పే చర్మాన్నంతటిని పక్కకి తప్పించ వచ్చు. తర్వాత పక్క ఎముకలని తలుపు తీసేసినట్లు తీసేసి, శ్వాసనాళిక పట్టు నుండి ఊపిరితిత్తులని కోసి, వాటిని పంజరంలోంచి చిలకని తీసినట్లు పైకి తీసేను. పీచు మిఠాయిలా తేలికగా, దూది పింజలలా ఉండవలసిన తిత్తులు, రెండూ కలిపి, ఉరమరగా ఒక కిలో బరువున్నాయి. నా ఆశ్చర్యానికి అంతు లేదు.

శవం ఉదర కుహరంలో ఉన్న అవయవాలన్నింటిని మరొకసారి పరీక్షించి, అవసరమైన కణజాలాన్ని సేకరించి - వీటినే 'బయాస్పీలు' అంటాం, మా పరిభాషలో - శవాన్ని కుట్టేసి, కట్టెని అయినవారికి అప్పజెప్పమని ఉత్తర్వు జారీ చేసి, చేతులు కడుక్కొని ఆఫీసులోకి వచ్చేసరికి దరిదాపు పన్నెండు అయింది. బయాస్పీ కొరకు తీసిన కణజాలాలన్నిటిని స్లయిడ్ గా చెయ్యడానికి లేటుకి పంపించి, మధ్యాహ్నం పాతం చెప్పే ప్రయత్నంలో పడ్డాను.

కొన్నాళ్లు పోయిన తర్వాత లేటుకి పంపిన స్లయిడ్లు తయారయి వచ్చేయి. శవాల దగ్గర కూర్చుని (నిజానికి, నిలబడి) కోసే కోతల కంటే, సూక్ష్మదర్శిని దగ్గర ఒయని చూసే చూపుల దగ్గరే మా ప్రేతాలజ్ఞుల కాలం గడిచి పోతుంది. కోతలన్నీ యాంత్రికంగా జరిగి పోతాయి. స్లయిడ్లు తనిఖీ చేసేటప్పుడు బుర్రకి పని

చెప్పాలి. చెప్పేను. స్లయిడ్లని చూడగా, చూడగా, మార్టిన్ ఊపిరితిత్తులు అంత బరువుగా ఎండుకు ఉన్నా యో అర్థం అవడం మొదలయింది.

మరొక పాఠం. ఆరోగ్యవంతులైన వారి ఊపిరితిత్తుల నిండా చిన్న చిన్న గాలి సంచులు ఉంటాయి. మనం గాలి పీల్చినప్పుడల్లా ఈ సంచులు గాలితో నిండుతాయి. ఈ గాలి సంచులకావలి వైపున కేశనాళికలు దట్టంగా అల్లుకుని ఉంటాయి. శరీర ప్రక్రియలతో అలసిపోయి, ఆమ్లజని కోసం ఆవురావురు మంటూన్న మలిన రక్తం ఈ కేశనాళికలలో ఉంటుంది. అప్పుడు గాలిసంచులలో ఉన్న గాలి లోని ఆమ్లజని రక్తం లోకి, రక్తం లోని బొగ్గుపులుసు గాలి గాలిసంచులలోకి తారుమారు అవుతాయి. రక్తం శుభ్ర పడుతుంది. ఈ ప్రక్రియ సజావుగా జరగాలంటే ఈ గాలిసంచుల గోడలు శుభ్రంగా, ఏ అడ్డంకులు లేకుండా ఉండాలి. కాని మార్టిన్ ఊపిరితిత్తులలోని గాలిసంచుల నిండా నానావిధములైన కణ శకలాల పెంటా ఉంది. (దీనినే ఇంగ్లీషులో 'టిస్యూ డెబ్రి' అంటారు.) అందువల్ల, గాలి లోపలికి వెళుతున్నాది కాని, ఆ గాలి లోని ఆమ్లజని రక్తానికి అందడం లేదన్న మాట. 'అత్తారింట ఎన్ని పిండివంటలు వండితే మాత్రం ఏమి లాభం, అల్లుడి నోట్లో శని ఉంటే' అంటారే అలాగే అయింది మన మార్టిన్ పని. పాపం! గాలి పీల్చ గలిగినా ఊపిరి అందక చచ్చిపోయాడు.

ఇక్కడితో పరిశోధన ఆపేస్తే మా పత్తేదారీతనంలో పన ఏముంటుంది? వేదరాసి పెద్దమ్మా, పెద్దమ్మ కొడుకా,.... అన్న కథలోలా, ఊపిరి ఆడక పోవడానికి గాలిసంచులలోకి కణ శకలాల పెంటా చేరడం కారణం అయితే, ఆ పెంటా అక్కడికి ఎండుకు చేరింది అన్నది తర్వాత వచ్చే ప్రశ్న. ఏమిటి జరిగిందో తెలిసింది కానీ ఎండుకు జరిగిందో తెలియ వలసి ఉంది. ఎంత బుర్ర గోక్కున్నా ఈ సమస్యకి అంతూ, పై తెలీకుండా పోతోంది.

వేషెంటుని ఆసుపత్రిలో చేర్చిన రోజున రోగి చరిత్రని క్షణంగా రాసుకోవాలి. ఈ పనిని మెడికల్ కాలేజీ విద్యార్థులకి రివాజుగా అప్పజెబుతాం. మార్టిన్ ఆసుపత్రిలో చేరిన రోజున విద్యార్థి రాసిన చరిత్ర చదవడం మొదలు పెట్టేను.

ఆసుపత్రికి వచ్చే ముందు రోగి వంట ఇంట్లో ఏదో వండుతున్నా డుట. అకస్మాత్తుగా దగ్గు, తుమ్ములు రావడం మొదలయాయిట. దాంతో ఊపిరి ఆడ లేదుట. పరిరెత్తుకుని ఆసుపత్రికి వచ్చేరుట. ఈ విషయాలన్నీ మార్టిన్ ని ఆసుపత్రికి తీసుకు వచ్చిన స్నేహితురాలు చెప్పిందిట. తనకి ఆసుపత్రిల పొడ పడదంటూ, తనని ఆసుపత్రికి తీసుకొచ్చిన స్నేహితురాలినీ, పరిచర్యలు, పరిక్షలు చేసిన నర్సులని పడ తిట్టేడుట - ఒక పక్క దగ్గుతూనే. ఇన్ ఫెక్షన్ ఏదో అయి ఉంటుందన్న అనుమానంతో వైద్యులు ఏవో మందులు ఇచ్చేరుట. ఆసుపత్రిలో చేర్చి రెండురోజులు పర్యవేక్షణలో ఉంచడం మంచిదని వైద్యులు ఎంత చెబుతున్నా వినిపించుకోకుండా విసురుగా ఇంటికి వెళ్లిపోయాడుట. మర్నాడే మళ్లా దగ్గు, ఆయాసంతో ఆసుపత్రి ప్రాంగణంలో ప్రత్యక్షం అయ్యేడుట. ఒళ్లంతా నీలంగా అయిపోయి ఉందిట. ఇదీ ఆ ఎడ్మిషన్ రిపోర్టు సారాంశం.

శరీరం అంతా నీలంగా అయిపోవడంలో అంత చెప్పుకోదగ్గ వింత, విడ్డూరమూ ఏమీ లేవు. నుమోనియా వచ్చినా, ఊపిరితిత్తులకి సోకుడు (ఇన్ ఫెక్షన్) తరిలినా, ఊపిరితిత్తులకి దెబ్బ తరిలినా శరీరం నల్లగా అవచ్చు. దాని వల్ల కొంప ములిగే అంత ప్రమాదం ఏమీ లేదు. కాని ఈ వ్యవహారం అంతా ఇంత త్వరగా, ఒక్క రోజులోనా? అసంభవం! మనకి అర్థం కానిదేదో ఉంది. ఇది నిజంగా పజిలింగ్ పజిలే.

మార్జిన్ గర్ల ప్రంధుకి ఫోను చేసేను. ఆమె ఇంటి దగ్గర కాదు కదా ఊళ్లోనే లేదుట. ఎమర్జెన్సీ వార్డులో ఎడ్మిట్ చేసికొన్నప్పుడు, మార్జిన్ ఎక్కడ ఉద్యోగం చేస్తున్నాడో ఆ కంపెనీ పేరు, అతని యజమాని పేరు, ఆ యజమాని టెలిఫోను నంబరు మొదలయిన వివరాలన్నీ మొదటి పేజీలోనే రాసి ఉన్నాయి. మొదట్లో నర్సులు ఈ వివరాలు అడిగినప్పుడు, "ఈ యక్ష ప్రశ్నలన్నీ ఇప్పుడెందుకు? వెధవ సోదీలా ఉంది. ఒక పక్కన ప్రాణాలు పోతూ ఉంటే" అని పేషెంట్లు సాధారణంగా చిరాకు పడడం కద్దు. కాని, కాలక్షేపానికి, కొంటే ప్రశ్నలు వేస్తూ కూర్చుండుకు, ఎమర్జెన్సీ వార్డు నర్సులకి తీరుబడి ఉండదు. అత్యవసరమైన ప్రశ్నలే అడుగుతారు.

మార్జిన్ పని చేసిన కంపెనీ యజమానికి ఫోను చేసేను. నన్ను నేను పరిచయం చేసికొన్నాను. మార్జిన్ మరణానికి కారణం ఏమిటా అని శోధా చేస్తున్నానని కూడా చెప్పేను. కొన్ని ప్రశ్నలడుగుతాను, వాటికి సమాధానాలు చెప్పగలరా అని వాకబు చేసేను. అవతల నుండి ఎప్పటికీ సమాధానం రాకపోయే సరికి, కనెక్షన్ పోయిందేమోనని,

"అవతల ఎవరయినా ఉన్నారా?" అని రెట్టించి అడిగేను.

"అడగండి, తెలిసినంత మట్టుకి చెబుతాను" తూచి, తూచిన మాటలు నాలుగు ఒలికేయి.

"మీ ఫౌండ్రీలో మార్జిన్ ఏ పని చేసే వాడు?"

"అల్లూమినం కరిగించి మూసలలో పోసే వాడు."

"అసలు మార్జిన్ గురించి మీరేమిటి చెప్పగలరు?"

"అతను సామంతుడు. అంతకంటే నేనేమి చెప్పగలను?"

"అంత సామంతుడు ఎలాగయాడో!" ప్రశ్నార్థకం కాకుండా ఆశ్చర్యార్థకం ధ్వనించేలా అన్నాను.

"పురైలో బుద్ధి పుట్టాలే గానీ గణించడానికి మార్గాలే లేవా?"

"డిక్కిలో తొంగోబెట్టేసే రకం ఏమిటి?"

"ఆ ఉద్దేశంతో అన లేదు."

మాట తూచి తూచినట్టు వినిపించింది. మరే ఉద్దేశంతో అన్నాడో కనుక్కోవాలని అనిపించింది కానీ మరీ క్రాసు ఎర్ఘామినేషన్ చేసినట్లు ప్రశ్నలు అడిగితే ఎక్కడ బిరుసుకు పోతాడో నని భయపడి, కొంచెం ప్లేటు ఫిరాయించేను.

"మార్జిన్ కోపిష్టి మనిషా?"

"మార్జిన్ చాలా నెమ్మదస్తుడు."

"మార్జిన్ ఏదో వంట వండుతూ ఉన్న సమయంలో దగ్గు, ఆయాసం వస్తే ఎమర్జెన్సీ వార్డుకి తీసుకొచ్చేమని అతని స్నేహితురాలు చెప్పింది. ఏమిటి వండుతూ ఉండగా దగ్గు వచ్చిందో తెలిస్తే కొంచెం ఆచూకీ దొరికిందేది...."

అంటూ వాక్యాన్ని అర్థోక్తిలోనే ఆపేసేను. ప్రశ్న రూపంలో అడగలేదు కనుక ఇష్టం ఉంటే సమాధానం చెబుతాడు, లేకపోతే లేదన్నట్లు ఊరుకున్నాను. అవతల పక్క నుండి సమాధానం ఏమీ రాలేదు.

అవతల వ్యక్తి మౌనంలో అంతర్ధాం ఏమయినా ఉందేమోనని నా అంతరాత్మ అలజడి చెందింది. అయినా ధైర్యం చేసి అడిగేను.

"మార్జిన్ అంత సామంతుడు ఎలాగయ్యాడో? ఫౌండ్రీలో కమ్మరి పని చేసి ఎంతని వెనకెయ్య గలడు?" మరి కొంత సేపు నిశ్శబ్దం. తొందర పడ్డానేమోనని నాలిక కరుచుకున్నాను. కాని నా రొట్టి విరిగి నేతిలో పడింది.

"మార్జిన్ కి ఒక హాపీ ఉండేది. ఊళ్లో ఉన్న దంత వైద్యుల దగ్గరకి వెళ్లి, పాత పళ్లు పోగు చేసి, వాటిల్లో ఉండే బంగారం వెండి మలామాలు పోగు చేసే వాడు."

"ఆ లోహాన్ని ఏమి చేసే వాడో...." అడిగి అడగనట్లు అడిగేను.

"నా కేమి తెలుస్తుంది? అడిగితే మాత్రం చెబుతాడా? ఆ స్నేహాతురాలికి నగలు చేయించేడేమో!"

తెలీదంటూనే నాకు కావలసిన విషయం కూడా ఒకటి నా చెవిన పడేసేడు. గత సంవత్సరంలోనే నేను హితురాలితో కలసి మూడు సార్లు కొలంబియా వెళ్లి వచ్చేడుట. డబ్బుంటే హవాయి వెళతారు. ఇంకా ఉంటే పోనీ పేరిస్ వెళితే అర్థం ఉంది. లేక పోతే ఏ పడవలోనో లహారు (అంటే, 'క్రూజ్') కి వెళతారు. కాని కొలంబియా వెళ్లడం కొంచెం ఎబ్బెట్టుగా కనిపించింది. కొంచెం తటపటాయిస్తూనే,

"మార్జిన్ డ్రగ్స్ కానీ వాడే వాడా?"

"మార్జిన్ డ్రగ్స్ వాడడం నేనెప్పుడూ స్వయంగా చూడ లేదు."

కర్ర విరగకుండా, పాము చావకుండా, గోడ మీద పిల్లిలా సమాధానం వచ్చింది. అందులోనూ 'స్వయంగా' అన్న మాటని కొంచెం నొక్కి పలికేడు. తునిలో పుట్టి, తునిలో పెరిగి, తుని తగువులని తేర్చే తగవరులని స్వయంగా చూసిన నేను వై సమాధానంలోని సొగునుని, అంతర్ధాన్ని గమనించలేక పోతే ఎందుకింక ఈ బతుకు?

మార్జిన్ మహాశయుని జీవిత సంగ్రహం మెల్లిగా నా కండ్ల ముందు విడడం మొదలు పెట్టింది. దంతవైద్యుల దగ్గర కానీ, శవసంరక్షకుల దగ్గర కానీ పాత పళ్లు పోగు చేసి, కమ్మరి కర్మాగారంలోని తన అనుభవాన్ని పురస్కరించుకొని, ఆ పళ్లల్లో ఉన్న బంగారాన్ని, వెండిని కరగించి, ఆ డబ్బుతో కొలంబియాలో డ్రగ్స్ కొని, వాటిని ఇక్కడికి స్మగిల్ చేసి, , అమ్మ భదవా! మార్జిన్ మస్తిష్కపు చురుకుతనానికి ముక్కు మీద వేలేసుకున్నాను.

కాని మార్జిన్ కొలంబియా వెళ్లి అక్కడ డ్రగ్గులు స్మగిల్ చేయడానికి, అతని అకాల మరణానికి మధ్యనున్న అవినాభావ సంబంధమేమిటో నాకు బోధ పడ లేదు. ఇదేదో తేల్చి ఈ కేసుని మూసెయ్యక పోతే రేపో, మాపో కోర్టానర్ కచేరీ నుండి చివాట్లతో శ్రీముఖం వస్తుంది. ఇంక ఈ పని తొందరగా తెమల్పాలి.

మా యూనివర్సిటీలో ఒక దంత వైద్య పాఠశాల కూడ ఉంది. అక్కడ నాకు తెలిసిన ఒక ప్రొఫెసర్ ని టెలిఫోనులో పిలచి దంతవైద్యంలో ఉన్న మెలికలు కొంచెం నా బోంట్లకి అర్థం అయేలా వివరించమని అడిగేను. ఆ సంభాషణ సారాంశం ఇది.

అమెరికాలో పుచ్చుతూన్న పళ్లని తపీమని పీకి పారెయ్యరు. పుచ్చుతూన్న భాగాన్ని బాగా శుభ్రం చేసి, మరికొంచెం దొలిచి, ఆ రంధ్రంలో కరిగించిన వెండిని కాని, బంగారాన్ని కాని పోసి నింపుతారు. పరిశుద్ధమైన బంగారం కొంచెం మెత్తగా ఉంటుంది. అటువంటి బంగారాన్ని ఆ పళ్లగా వాడేస్తే, ఏ అప్పడాలో నములుతూ ఉన్నప్పుడు, ఆ బంగారం కాస్తా తన కుదుట్లోంచి బయటకొచ్చి పళ్లకియ పడిందంటే మనకొక

బంగారపు ఆప్పడం బయటకి వస్తుంది. అందుకని బంగారాన్ని ఏ పెల్లేడియం వంటి లోహం తోటో కలిపి ఆ మిశ్రమ లోహపు ముద్దని పళ్ల నింపడానికి వాడతారు. అలాగే వెండిని వాడినప్పుడు, వెండిని పాదరసంతో కలుపుతారు. ఇలా పాదరసంతో కలిపిన వెండిని రసరజితం అంటారు.

పళ్లకి ఎంత శుశ్రూష చేసి జాగ్రత్త పడ్డా, ఎప్పుడో ఒకప్పుడు ఈ పళ్ల ఉండక తప్పదు. అప్పుడు వాటిల్లో ఉన్న బంగారాన్ని సేకరించ వచ్చు. ఇది చాల తేలికైన పనే. ఇక్కడొక చిన్న రసాయన పాఠం. బంగారం పెల్లేడియం కలిపిన మిశ్రమాన్ని వేడి చేస్తే, ముందుగా బంగారం 1165 డిగ్రీల దగ్గర కరుగుతుంది. కాని పెల్లేడియం 1552 డిగ్రీల వరకు కరగదు. కనుక బంగారం పెల్లేడియం కలిపిన మిశ్రమంతో నింపిన పుప్పి పళ్లని వేడి చేస్తే, ముందు బంగారం కరిగి బయటకు వచ్చేస్తుంది.

ఇప్పుడు ధరలు కొంచెం ధరలు అందుబాటులోకి వచ్చేయేమో కాని, ద్రవ్యోల్బణం, దివాలేషన్ వెర్రితలలు వేసిన ఆ రోజుల్లో (అంటే, 1978 ప్రాంతాలలో) బంగారం అవున్న 800 డాలర్లు చొప్పున, వెండి అవున్న 15 డాలర్లు చొప్పున అమ్ముడు పోయేది. ధరలు ఇంకా పెరిగిపోతాయన్న అత్యాస కొద్దీ చాల మంది బంగారం, వెండి కొని వెనకెయ్యడం మొదలు పెట్టారు. కొనే స్థోమత లేని వాళ్లు ఏ ఏటి గట్టుకో వెళ్లి, పెనంలో ఇసకని పోసి, గాలించి బంగారపు నలుసుల కొరకు వెతికే వారు. కాని కొలిమిలో లోహాలని కరిగించడం మార్బిన్ కి చేతిలో ఉన్న విద్య. అందుకని కట్టుడు పళ్లలో బంగారాన్ని, వెండిని సేకరించాలని బుద్ధి పుట్టి ఉంటుంది. పైన చెప్పిన పద్ధతిలో మార్బిన్ బంగారాన్ని విడగొట్టి, దాన్ని అమ్ముకుని, ఆ డబ్బుని కొలంబియా పట్టుకెళ్లి, అక్కడ డ్రగ్స్ కొని, వాటిని దొంగచాటుగా అమెరికాలోకి రవాణా చేసి, డబ్బు గణించి ఉంటే ఇప్పటికీ నిశ్చేపంగా ఉండేవాడే.

కాని పళ్లల్లో కూడ బంగారాన్ని ధరించగల భాగ్యవంతులు ఈ అమెరికాలో కూడా ఎంతో మంది లేరు. వెండి అవున్న ధర సాధారణంగా మాడు, నాలుగు డాలర్లకి మించదు. అందుకని పళ్లల్లో రసరజితాన్ని వాడే వారు కొల్లలుగా ఉండేవారు. బంగారం అయితే నేమిటి, వెండి అయితే నేమిటి అని అనుకొని, పేరాశని అడుపులో పెట్టుకో లేక, అవివేకి అయిన మన మార్బిన్ ఈ వెండినే పోగు చెయ్యడానికి సంసిద్ధుడై పప్పులో కాలేసి ఉండాలి.

పాదరసం గది ఉష్ణోగ్రత దగ్గర ద్రవ పదార్థమని మనందరికీ తెలుసు. కాని పాదరసం 674 డిగ్రీల దగ్గర మరగి కావిరి అవుతుందని చాలమందికి తెలియదు. అంటే, రసరజితాన్ని వేడి చేసినప్పుడు ముందు పాదరసం కావిరి అయి పోతే, మూసలో వెండి మిగిలి పోతుంది. కాని రసరజితంతో నింపిన దంతాలని వేడి చేసి, వాటి లోని వెండిని సంగ్రహించడంలో కొన్ని ప్రయోగాత్మకమయిన ఇబ్బందులు లేక పోలేదు. తమాషా ఏమిటంటే, పాదరసం ద్రవరూపంలో ఉన్నంత సేపు ఏమీ హాని చెయ్యదు. నోట్లో వేసికొని మిగిలినా మరేమీ ప్రమాదం లేదని కొందరు గడుగ్గాయలు రుజువు చేసి చూపించేరు కూడా. అలాంటి పాదరసం మరగి కావిరి అయిందంటే రంపు, రుచి, వాసన లేని విషవాయువుగా మారిపోతుంది. ఈ వాయువుని పీల్చితే అది శరీరంలోని రక్తంతో సంయోగం చెంది - బాంబు పేలితే భవనాలు శిథిలం అయినట్లు - కణజాలాలతో నిర్మితమైన కుడ్యాలని చిన్నాభిన్నం చేస్తుంది. (ఈ రకపు విద్యా గంధం మన మార్బిన్ లోనే కాదు, చాల మంది చదువుకున్న వారిలోనే పూజ్యం.) ఇదెలా జరుగుతుందో వివరించి చెబుతాను.

రక్తం లోని ఎర్ర కణాలకి ఎరుపు రంగు నిచ్చే పదార్థాన్ని రక్తచంద్రం అంటారు. ఈ రక్తచంద్రం లోని అణువుల నిర్మాణక్రమం ఆప్టజనిని మోసుకొని వెళ్లడానికి వీలుగా ఉంటుంది. ఇలా ఆప్టజనిని మోసుకెళ్లే కార్యక్రమం అంతా సజావుగా జరగడానికి రక్తంలో అజములు అని కాని, ఫేనకప్రాణ్యములు అని కాని పిలవబడే కొన్ని రసాయన పదార్థాలు ఉన్నాయి. వీటినే ఇంగ్లీషులో 'ఎంజైము' లంటారు. పాదరసపు కావిరులు ఊపిరితిత్తులలోకి వెళ్లగానే ఈ అజములు ఆప్టజనిని గ్రహించడానికి బదులు పాదరసపు అణువులతో ఢీకొని వాటిని అణుశకలాలుగా మార్చేస్తాయి. ఈ పాదరసపు అణుశకలాలు, లేదా 'అయాను'లు, చాల చురుకైనవి, తడ్రూపేణా, ప్రమాదమైనవి. శరీరం లోని కణజాలాలని ధ్వంసం చేసి పెంట పోగులుగా మార్చగల సామర్థ్యం కలవి. ఈ పాదరసపు అణుశకలాలు మెదడులోకి వెళ్లేయంటే, అక్కడ నానా అల్లరి పెట్టగలవు. అందువల్లనే మార్టిన్ మొదటి రోజున నర్సుల మీద రంయ్ రంయ్ మని ఎగిరి ఉంటాడు.

ఇంత వరకు చేసిన పత్తేదారీ ఆంతా శుద్ధ సిద్ధాంతం మాత్రమే. ఇప్పుడు చెయ్యి వలసినదల్లా ఈ సిద్ధాంతం నిజమని నిర్ధారణ చెయ్యడమే. శవ పరీక్షలో సేకరించిన కణజాలాల మచ్చులు ఇంకా నా దగ్గర ఉన్నాయి. వాటిని మళ్లా పరిశోధన శాలకి పంపేను. పాదరసం యొక్క అవశేషాలు ఉన్నాయేమో ప్రతేకం చూడమని ఒక చిన్న చీటీ రాసి పంపేను. మర్నాటికి నా అనుమానం నిజమేనని రూఢి అయింది. మార్టిన్ పాదరసపు విషవాయువులు పీల్చిన కారణం గానే చచ్చిపోయాడు.

నా సిద్ధాంతం కొంత వరకు రుజువయింది. ఈ పాదరసపు విషవాయువులు మార్టిన్ ఎక్కడ పీల్చేడో తేలిస్తే కాని కేసు ముగింపుకి రాదు. ఈ విషవాయువులు పని చేసే కమ్మరి కొలిమి దగ్గర పీల్చి ఉంటే, ఆ కొలిమి యజమాని మీద ప్రభుత్వం వారు కాని, మార్టిన్ వారసులు కాని దావా వెయ్యి వచ్చు. ఈ ప్రమాదమేదో ఆ వంట గదిలోనే జరిగి ఉంటే, తను తప్పుకున్న గోతిలో తనే పడ్డాడని సంజాయిషీ చెప్పుకుని ఊరుకోవచ్చు. ఏది ఏమయినా, ఈ విచారణ నా పదవీ ప్రభావపు పరిధికి మించిన పని.

అమెరికాలో, 'ఓషా' అనే సంక్షిప్త నామధేయంతో, 'ఆక్సు వేషనల్ సేప్టి ఎండ్ హెల్త్ ఎడిమినిస్ట్రేషన్' అనే ప్రభుత్వ శాఖ ఉంది. వృత్తి రీత్యా జరిగిన ప్రమాదాలని పరిశీలించి, తగిన చర్య తీసికొనే భాద్యత వారిది. ఇటు పైన ఈ సమస్య వారి అధికార మండలం లోకి వెళుతుంది. అందుకని తరువాయి పరిశోధనా తతంగాన్ని వారికి అప్పచెప్పేను. వారి సిబ్బందిలో కొందరు మార్టిన్ ఇంటికి, మరి కొందరు మార్టిన్ పని చేసిన కార్ఖానాకి వారంట్లు పుచ్చుకుని తరలి వెళ్లారు. మార్టిన్ చచ్చిపోయి మూడు నెలలు కావస్తోంది. అయినప్పటికీ, మార్టిన్ వంటయింటి నేల కిందా, నేలమాళిగ లోనూ పాదరసపు అవశేషాలు విరివిగా కనిపించేయి. మార్టిన్ తన సొంత వంటగది లోనే దంతాల వంట చేసేడనడానికి ఇంత కంటే ఇంకేమి దాఖలాలు కావాలి?

శల్యపరీక్షగా మారిన మార్టిన్ శవపరీక్ష ఈనాటికి పూర్తి అయింది. పాదరసపు విషవాయువులు ఊపిరితిత్తులలోని గాలి బుడగలని ధ్వంసం చేసిన కారణంగా, ఊపిరి అందక మార్టిన్ చచ్చిపోయాడని తీర్పు చెప్పి, సంతకం పెట్టి, కారితాల కట్టని కోరోనర్ కచేరికి పంపేను. అలా రాసి సంతకం పెట్టేనే కాని, మార్టిన్ చావుకి అసలు కారణం అతని అవిద్య, అవివేకం, అత్యాస అని నాకు తెలుసు.

ఇంతటితో నా భాద్యత తీరింది కాని కథ కంచుకి వెళ్ల లేదు. అమెరికాలో 'డ్రగ్ ఎన్ఫోర్స్ మెంట్ అథారిటీ' అని మరో ప్రభుత్వ సంస్థ ఉంది. తరువాయి దర్యాప్తు వారిది. కొలంబియాలో మార్టిన్ తో చెయ్యి కలిపిన

వారెవరో ఆచూకీ తీసి, ఆ బృందం అంతటినీ పట్టుకుని కోర్టుకి ఎక్కించే భాద్యత వారిది. అందుకని వారు చేసే దర్యాప్తులన్నీ పరమ రహస్యం. కనుక తరువాయి కథ నాకు తెలియదు.

ఆఖరి మాట: మార్టిన్ కేసుని దృష్టిలో పెట్టుకునో, ఏమో - అసలు కారణం తెలియదు కానీ - అమెరికాలో ఇప్పుడు రూల్స్ మార్చేసేరు. ఈ రోజుల్లో దంత వైద్యులు పీకేసిన పాత పళ్లు ఇమ్మంటే ఇవ్వరు. ఈ వ్యవహారం ఎంత వరకు ముదిరిందో మనవి చేసికొని ఈ ఉదంతాన్ని ఉపసంహరించుకుంటాను. మన దేశంలో పాల పన్ను ఊడినప్పుడు పిల్లలు ఆ పంటిని ఎలక కన్నంలో వేసి, "ఎలకా, ఎలకా, ఈ పాల పన్ను తీసికొని రట్టి పళ్లు ఇవ్వవా?" అని అడుగుతారు. అలాగే అమెరికాలో ఒక సంప్రదాయం ఉంది. ఊడిన పాల పంటిని పిల్లలు దిండు కింద పెట్టి పడుక్కుంటారు. రాత్రి దంతదేవత (టూత్ ఫేరీ) వచ్చి ఆ పంటిని తీసికొని వాళ్ల తలగడ కింద చిన్న బహుమతిని పెట్టి వెళుతుంది. (నిజంగా తమ తమ తల్లిదండ్రులలో లేక తాతలు, నానమ్మలో ఈ దంతదేవతలని రడుగ్రాయిలయిన పిల్లలకి తెలుసనుకొండి.) అప్పుడప్పుడు ఒడులుగా ఉన్న పంటిని, ఊడి వరకు ఆరకుండా దంతవైద్యులు పీకెస్తారు. పూర్వం అలా పీకేసిన పంటిని పొట్లం కట్టి పిల్లలకి ఇచ్చేవారు. ఇప్పుడు, పీకేసిన పళ్లని, పిల్లలవి అవనివ్వండి, పెద్దలవి అవనివ్వండి, కావాలని అడిగినా, ఇవ్వడానికి వీలు లేదని చెప్పెస్తున్నారు.

(డేనియల్ వీవర్ రాసిన కథ దీనికి ఆధారం)

(రచన సెప్టెంబరు 93 సంచికలో ప్రచురించబడింది.)